



ಕಾಡಿದ ಆ ಸಾಧು....ಅವನೂ ಪಪ್ಪನ ಕಡೆಯವನೇ? ಪುರುಷೋತ್ತಮರು ತನ್ನ ನಿಜವಾದ ತಂದೆಯಲ್ಲವೆಂಬ ಸತ್ಯ ಮಾತ್ರ ಇದುವರೆಗೆ ತಿಳಿದಿತ್ತು. ಈಗ ನೋಡಿದರೆ ಎಲ್ಲದರ ಹಿಂದಿನ ಮುಖ್ಯ ಪಾತ್ರ ಈ ಪಪ್ಪನೇ ಆಗಿರುವಂತಿದೆಯಲ್ಲ....

'ಋತು, ನಾನು ಹೇಳಿದ್ದು ನಿಜ ತಾನೇ?...ಎಲ್ಲ ಸಂಗತಿ ನಿನ್ನಗೆ ತಿಳಿದಿದ್ದರೂ ನಾನು ಸಹಜವಾಗಿರುವಂತೆಯೇ ನಟಿಸಿದೆ. ಇನ್ನು ನಿನ್ನಮ್ಮನ ಬಗ್ಗೆ ನೀನು ಹುಡುಕಾಟ ನಡೆಸಿ ಅಂತ ಊಹೆ ಮಾಡ್ಡೆ, ಅದೀಗ ನಿಜವೂ ಆಗಿದೆ..' ಎಂದ ಪುರುಷೋತ್ತಮರೂ ಜೋರಾಗಿ ನಕ್ಕರು. ಅವರನ್ನು ನೋಡಿ ಋತುವಿಗೆ ಆಕ್ರೋಶ ಉಕ್ಕಿತು. ಇಷ್ಟು ದಿನ ಅಕ್ಕರೆಯ ತಂದೆಯಾಗಿದ್ದವರು ಈಗ ಖಿಳನಾಯಕನಾಗಿ ಬದಲಾಗಿದ್ದರು.

ಆ ದಿನ ನಂದಿಯಲ್ಲಿ ಗಂಧದ ಹಾರ ಹಾಕಿದ್ದ ತನ್ನ ತಾಯಿಯು ಭಾವಚಿತ್ರವನ್ನು ನೋಡಿ ಇವಳೇ ತನ್ನ ತಾಯಿಯೆಂದು ಹೇಳಿದಾಗ ಅಪ್ಪಾಜಿಗೆ ಹಾಗೂ ರಮ್ಯಾಳಿಗೆ ಅತ್ಯಾಶ್ಚರ್ಯವಾಗಿತ್ತು. ಅಪ್ಪಾಜಿ ಮೇಲೆದ್ದು ಹೋಗಿ ಹಳೆಯ ಆಲ್ಬಂ ಒಂದನ್ನು ಕೈಗೆತ್ತಿದ್ದರು. ಅದರಲ್ಲಿ ತಾಯಿ ಹೇಮಲತಾಳೊಂದಿಗೆ ಎರಡು ಪುಟ್ಟ ಹೆಣ್ಣುಮಕ್ಕಳ ಒಂದು ವರ್ಷದವರೆಗಿನ ವಿವಿಧ ಭಂಗಿಯ ಭಾವಚಿತ್ರಗಳಿದ್ದವು. ಆ ಹೆಣ್ಣುಮಕ್ಕಳೇ ತಾನು ಹಾಗೂ ರಮ್ಯಾರೆಂದು ತಿಳಿದು ಋತುವಿಗೆ ಅತ್ಯಾಶ್ಚರ್ಯವಾಗಿತ್ತು. ಅಪ್ಪಾಜಿಯಿಂದ ತಾಯಿಯ ಪೂರ್ವ ವೃತ್ತಾಂತ ತಿಳಿದು ಬಂದಿತ್ತು.

ತಾಯಿ ಹೇಮಲತಾ ತುಮಕೂರಿನ ಸಮೀಪದ ಹಳ್ಳಿಯೊಂದರಲ್ಲಿ ರಾಜ ಮನೆತನಕ್ಕೆ ಸೇರಿದ ಕೋಟ್ಯಾಧಿಪತಿಯೊಬ್ಬರ ಸುಪುತ್ರಿ. ಆಕೆಯ ತಂದೆ, ಮಗಳು ವಿವಾಹದ ವಯಸ್ಸಿಗೆ ಬಂದಾಗ ಸಾಧು ಸ್ವಭಾವದ, ಪ್ರೈಮರಿ ಶಾಲೆಯೊಂದರಲ್ಲಿ ಮೇಷ್ಟ್ರು ಗಿದ್ದ ಹರಿಕೃಷ್ಣರನ್ನು ಮನೆ ಅಳಿಯನನ್ನಾಗಿ ಮಾಡಿಕೊಂಡಿದ್ದರು. ಹರಿಕೃಷ್ಣರು ಮಾನವ ವ್ಯವಹಾರಗಳನ್ನು ನೋಡಿಕೊಳ್ಳುತ್ತಾ ಮಾವನಿಗೆ ತಕ್ಕ ಅಳಿಯ ಎಂದೆನಿಸಿಕೊಳ್ಳುತ್ತಿದ್ದರು. ಹೇಮಲತಾ ಹರಿಕೃಷ್ಣರ ಮಧುರ ದಾಂಪತ್ಯದ ಫಲವಾಗಿ ಎರಡೇ ವರ್ಷಗಳಲ್ಲಿ ಅವಳಿ ಹೆಣ್ಣುಮಕ್ಕಳು ಮಡಿದಿಲ್ಲ ತುಂಬಿದ್ದರು. ಆದರೆ ಅದೇ ವರ್ಷ ಹೇಮಲತಾಳ ತಂದೆ ಹೃದಯಾಘಾತದಿಂದ ಸಾವನ್ನಪ್ಪಿದ್ದರು. ಅವರ ಹೆಸರಿನಲ್ಲಿ ಕೆಲವು ಕಡೆ ಜಮೀನುಗಳಿದ್ದವು. ಯಾರ್ಯಾರೋ ಆ ಜಮೀನಿನ ಒಡೆಯರೆಂದು ಹೇಳಿಕೊಳ್ಳುತ್ತಲೂ ಇದ್ದರು. ಅವುಗಳ ಇತ್ಯರ್ಥಕ್ಕಾಗಿ ಹರಿಕೃಷ್ಣರು ಚತುರ ಲಾಯರೊಬ್ಬರ ಹುಡುಕಾಟದಲ್ಲಿದ್ದಾಗ ಸಿಕ್ಕಿದವನೇ ಈ ಪುರುಷೋತ್ತಮ. ಈಗಾಗಲೇ ಆಸ್ತಿಗಾಗಿ ತನ್ನ ಹೆಂಡತಿಯನ್ನೇ ಕೊಲೆ ಮಾಡಿದ್ದ ಆತನ ಧೂರ್ತತನದ ಅರಿವಿಲ್ಲದೆ ಆತನನ್ನು ತಮ್ಮ ಬಾಕಿ ಜಮೀನಿನ ಇತ್ಯರ್ಥಕ್ಕಾಗಿ ಹರಿಕೃಷ್ಣರು ನೇಮಿಸಿಕೊಂಡಿದ್ದರು. ಆತ ಜಮೀನಿನ ವಿವಾದವನ್ನೇನೋ ಬಗೆಹರಿಸಿದ್ದ. ಆದರೆ ರಾಜವಂಶಸ್ಥಳಾದ ಹೇಮಲತಾಳ ಅಪಾರವಾದ ಆಸ್ತಿ ಆತನ ಕಂಗಳನ್ನು ಕುಕ್ಕತೊಡಗಿತ್ತು. ಆ ಮನೆನವರಿಗೆ ತನ್ನ ಮೇಲಿದ್ದ ಸಲುವೆಯನ್ನು ದುರುಪಯೋಗಪಡಿಸಿಕೊಂಡು ಹೇಮಲತಾಳೊಂದಿಗೆ ನಿಕಟವಾಗಿ ವರ್ತಿಸತೊಡಗಿದ್ದ. ಪ್ರೀತಿ=ಪ್ರೇಮ ಎಂದೆಲ್ಲಾ ಆಕೆಯ ತಲೆಕೆಡಿಸಿದ. ಸಾಧು ಹರಿಕೃಷ್ಣರ ಪ್ರೀತಿಯಲ್ಲಿ ಬದುಕಿನ ಸ್ವಾರಸ್ಯವನ್ನು ಕಂಡುಕೊಂಡಿದ್ದ ಹೇಮಲತಾ ಪುರುಷೋತ್ತಮನ ಉನ್ನತ, ಹುಚ್ಚು ಪ್ರೀತಿಗೆ ಆಕರ್ಷಿತಳಾಗತೊಡಗಿದ್ದಳು. ಪರಿಣಾಮ....ವರ್ಷ ಕಳೆಯುವುದರೊಳಗೆ ಹೇಮಲತಾ ಆತನ ಪ್ರೀತಿಯ ಬಲೆಗೆ ಬಿದ್ದಿದ್ದಳು. ಹರಿಕೃಷ್ಣರಿಗೆ ಡೈವೋರ್ಸ್ ಕೊಟ್ಟು ಪುರುಷೋತ್ತಮನನ್ನು ಮದುವೆಯಾಗುವುದಾಗಿ ಆಕೆ ಹೇಳಿದ ದಿನ ಹರಿಕೃಷ್ಣರಿಗೆ ಆಘಾತವಾಗಿದ್ದಂತೂ ಹೌದು. ಆದರೆನೂ ಮಾಡುವಂತಿರಲಿಲ್ಲ. ಇಬ್ಬರು ಹೆಣ್ಣುಮಕ್ಕಳಲ್ಲಿ ಒಬ್ಬಳನ್ನು ಅವರ ಕೈಗೆತ್ತು, ಒಂದಷ್ಟು ಆಸ್ತಿಯನ್ನು ಅವರ ಹೆಸರಿಗೆ ಬರೆದು ಹೇಮಲತಾ ಪುರುಷೋತ್ತಮರೊಂದಿಗೆ ಬೆಂಗಳೂರಿಗೆ ಹೊರಟೇ ಹೋಗಿದ್ದಳು.

ಹರಿಕೃಷ್ಣರಿಗೂ ಬದುಕು ಬೇಸರವಾಗಿತ್ತು. ಇರುವ ಜಾಗದಲ್ಲಿರಲು ಮನಸ್ಸು ಬಾರದೆ ಆಸ್ತಿಯನ್ನೆಲ್ಲಾ ಮಾರಾಟ ಮಾಡಿ ಪ್ರಶಾಂತವಾದ ಪರಿಸರವಾದ ನಂದಿಯಲ್ಲಿ ನೆಲೆ ಕಂಡುಕೊಂಡಿದ್ದರು. ಚಿಕ್ಕ ಮಗು ರಮ್ಯಾಳಿಗೆ ಅವಳ ತಾಯಿ ಸತ್ತಿದ್ದಾಳೆಂದು ಸುಳ್ಳು ಹೇಳಿ ನಂಬಿಸಿದ್ದರು. ಪ್ರೀತಿಯ ಹೆಂಡತಿಯಾಗಿದ್ದವಳು ಎಲ್ಲೋ ಸುಖವಾಗಿರುವಳಲ್ಲ ಎಂದು ಸಮಾಧಾನಪಟ್ಟುಕೊಳ್ಳುವಾಗಲೇ ದೈವೇಚ್ಛೆಯಂತೆ ಋತುವಿನ ಆಗಮನವಾಗಿತ್ತು. ಆಕೆಯೇ ತನ್ನ ಮಗಳೆಂದು ತಿಳಿದದ್ದು ಮಾತ್ರವಲ್ಲದೆ,

ಹೆಂಡತಿ ಕಾರು ಡ್ರೈವರಿನ ಹಿಂದೆ ಓಡಿಹೋಗುವಷ್ಟು ನೀಚಳಲ್ಲವೆಂದು ಅವರಿಗೆ ಬಲವಾದ ನಂಬಿಕೆಯೂ ಇತ್ತು. ಹಾಗಾಗಿ ತಾಯಿ ಏನಾಗಿದ್ದಾಳೆಂದು ಪತ್ತೆ ಮಾಡುವಂತೆ ಋತುವಿಗೆ ಹೇಳಿದ್ದರು.

ಈಗ ಎಲ್ಲವೂ ಸ್ಪಷ್ಟವಾಗುತ್ತಿದೆ. ಪಪ್ಪನೇನಿಸಿಕೊಂಡ ಈ ನೀಚ ಪುರುಷೋತ್ತಮ ತನ್ನನ್ನೂ ಬಂಧಿಸಿ ನೆಲಮಾಳಿಗೆಯಲ್ಲಿ ಸೇರಿಸಿದ್ದಾನೆ.

'ಋತು, ನಾನೇ ಆಗಿನಿಂದ ಮಾತಾಡಿದ್ದೀನಿ, ಇನ್ನು ಮುಂದೆಯೂ ಅಷ್ಟೇ ನಾನು ಮಾತ್ರ ಮಾತಾಡ್ತೀನಿ...' ಅವರ ವಿಕೃತ ನಗೆಯಿಂದ ಅವಳ ಆಕ್ರೋಶ ಮತ್ತಷ್ಟು ಹೆಚ್ಚಿತು.

'ನಿಮ್ಮನ್ನು ಪಪ್ಪ ಅಂತ ಇಷ್ಟು ವರ್ಷ ಕರೆದಿದ್ದಕ್ಕೆ ನಂಗೆ ನಾಚಿಕೆಯಾಗ್ತಿದೆ, ದೇವರಂಥ ನಮ್ಮಪ್ಪನಿಂದ ನನ್ನನ್ನೂ, ನಮ್ಮಮ್ಮನನ್ನೂ ಬೇರೆ ಮಾಡಿ ನೀವೇನು ಸಾಧಿಸಿದ್ದೀ ಹೇಳಿ ಪಪ್ಪ....ಈಗ್ಲೂ ನಂಗೆ ನಿಮ್ಮನ್ನು ಪಪ್ಪ ಅಂತ ಕರೆಯದೇ ಇರೋಕಾಗ್ತಿಲ್ಲ, ಹೇಳಿ ಪಪ್ಪ, ಹೀಗೇಕೆ ಮಾಡ್ತೀ?... ' ಎನ್ನುತ್ತಾ ಜೋರಾಗಿ ಕೂಗಿದಳು ಋತು.

'ಸಮಾಧಾನ ಮಗಳೇ, ನಿಮ್ಮಮ್ಮನಂತೆ ನೀನೂ ಹುಚ್ಚಿಯಾಗಿ ಬಿಡ್ತಿಯಾ ಅಷ್ಟೇ. ಕಥೆಯ ಮೊದಲರ್ಧ ಮಾತ್ರ ನಿಂಗೆ ಗೊತ್ತು, ಉಳಿದರ್ಧವನ್ನು ನಾನು ಹೇಳ್ತೀನಿ, ಅದನ್ನೂ ಕೇಳಿ ಬಿಡು. ನಿಮ್ಮಮ್ಮನನ್ನು ಮದುವೆ ಮಾಡಿಕೊಂಡ ಮೇಲೆ ಬಹಳಷ್ಟು ಹಣ ನನ್ನ ಕೈಯಲ್ಲಿ ಓಡಾಡತೊಡಗಿತ್ತು. ಇಸ್ಕೀಟು, ರೇಸಿನಂತಹ ಹಣವಂತರ ಚಿಟಿಗಳನ್ನೆಲ್ಲಾ ನಾನೂ ಕಲಿತೆ. ಇವೆಲ್ಲಾ ನಿಮ್ಮಮ್ಮನಿಗೆ ಇಷ್ಟವಾಗಲಿಲ್ಲ. ನಿಮ್ಮಮ್ಮ ಬೇರೆ ನೀನು ಚಿಕ್ಕವಳೆಂಬ ನೆಪವೊಡ್ಡಿ ನಮ್ಮದೇ ಆದ ಮಗುವೊಂದನ್ನು ಪಡೆಯುವುದನ್ನೂ ಮುಂದೂಡತೊಡಗಿದ್ದಳು. ಅದು ನನಗಿಷ್ಟವಾಗಲಿಲ್ಲ.

ಪರಿಣಾಮ.... ದಿನದಿಂದ ದಿನಕ್ಕೆ ನಮ್ಮ ನಡುವೆ ಮನಸ್ತಾಪ ಹೆಚ್ಚುತ್ತಲೇ ಹೋಯಿತು. ಮದುವೆಯಾದ ನಾಲ್ಕೇ ವರ್ಷಕ್ಕೆ ಹೇಮಲತಾ ನನ್ನಿಂದ ಬೇರೆಯಾಗುವ ನಿರ್ಧಾರಕ್ಕೆ ಬಂದಳು. ಅವಳು ಹಟಮಾರಿ ಹೆಣ್ಣು. ಒಂದು ವಿಷಯ ಮನಸ್ಸಿಗೆ ಬಂದರೆ ಮುಗಿಯಿತು, ಅದು ಹೇಗೇ ಇರಲಿ ಅದನ್ನು ನೆರವೇರಿಸಿಕೊಳ್ಳದೇ ಬಿಡುವವಳೇ ಅಲ್ಲ. ಅವಳು ನನಗೂ ಡೈವೋರ್ಸ್ ಕೊಡುವ ಮಟ್ಟಕ್ಕೆ ಬಂದಾಗ ನಾನು ಜಾಗೃತನಾದೆ. ಇನ್ನೆಂದೂ ದುಶ್ಚಟಗಳ ಹಿಂದೆ ಬಿಳುವುದಿಲ್ಲವೆಂದು ಆಣೆ ಪ್ರಮಾಣ ಮಾಡಿದೆ. ಅವಳು ನಂಬಿದಳು. ಅದೇ ವರ್ಷ ಈ ಕೋಟಿ ಬಂಗಲೆಯನ್ನು ಕಟ್ಟಿಸಿದೆ. ನೆಲಮಾಳಿಗೆಯೂ ಆಗಲೇ ರಹಸ್ಯವಾಗಿ ಸಿದ್ಧವಾಯ್ತು. ಇಲ್ಲಿಗೆ ನಿಮ್ಮೊಂದಿಗೆ ಗೃಹಪ್ರವೇಶ ಮಾಡಿಯಾಯ್ತು. ಒಂದು ದಿನ, ಅದೇ...ನಿನ್ನ ಹುಟ್ಟಿದ ಹಬ್ಬದ ಹಿಂದಿನ ರಾತ್ರಿ ನಾನು ದುಶ್ಚಟಗಳನ್ನು ಬಿಟ್ಟಿಲ್ಲವೆಂದು ಹೇಮಲತಾಳಿಗೆ ಗೊತ್ತಾಗಿ ನನ್ನೊಂದಿಗೆ ಜಗಳವಾಡಿ ಮತ್ತೆ ಡೈವೋರ್ಸ್ ಕೊಡುವ ಪ್ರಸ್ತಾವ ಮಾಡಿದಾಗ ನಾನು ಸುಮ್ಮನಿರುವಂತಿರಲಿಲ್ಲ. ಇಂಥ ಪರಿಸ್ಥಿತಿ ಎದುರಾದರೆ ಇರಲೆಂದು ಕಟ್ಟಿಸಿದ್ದ ರಹಸ್ಯವಾದ ನೆಲಮಾಳಿಗೆಗೆ ನಿಮ್ಮಮ್ಮನನ್ನು ಸಾಗಿಸಿ ಅಲ್ಲಿ ಬಂಧನದಲ್ಲಿಟ್ಟೆ. ಈ ಎಲ್ಲಾ ಕೆಲಸಗಳಿಗೆ ವಾಚ್ಮನ್ ಚಂದ್ರಪ್ಪ ನೆರವಾದ. ನಮ್ಮ ವ್ಯವಹಾರಗಳೆಲ್ಲಾ ನಮ್ಮ ಕಾರಿನ ಡ್ರೈವರಿಗೆ ಗೊತ್ತಾಯಿತು. ಪೊಲೀಸರಿಗೆ ಹೇಳುವುದಾಗಿ ಹೆದರಿಸಿದ. ನನಗಾಗ ಬೇರೆ ದಾರಿಯಿರಲಿಲ್ಲ. ಅವನನ್ನು ಉಸಿರುಗಟ್ಟಿಸಿ ಸಾಯಿಸಿದೆ. ಚಂದ್ರಪ್ಪನ ನೆರವಿನಿಂದ ಬಂಗಲೆಯ ಆವರಣದಲ್ಲಿ ಒಂದು ಕಡೆ ಮಣ್ಣು ಮಾಡಿದೆ. ಮರುದಿನ ಬೆಳಿಗ್ಗೆ ನೀನು ಏಳುವ ವೇಳೆಗೆ ನಿಮ್ಮಮ್ಮ ಡ್ರೈವರಿನ ಹಿಂದೆ ಓಡಿಹೋದಳೆಂದು ಸುದ್ದಿ ಹಬ್ಬಿಸಿದೆ. ಎಲ್ಲರೂ ನಂಬಿದರು....ಮುಂದಿನ ಕಥೆ ನಿಂಗೆ ಗೊತ್ತು....'

ಪುರುಷೋತ್ತಮರು ಸಮಾಧಾನವಾಗಿಯೇ ಮಾತನಾಡಿದಾಗ ಅವರನ್ನೇ ರೋಷದಿಂದ ನೋಡಿದಳು ಋತು. ಹಾವಿನಂತಹ ವಿಷಜಂತುವಿಗೆ ಹಲ್ಲಿನಲ್ಲಿ ಮಾತ್ರ ವಿಷವಿದ್ದರೆ, ಪುರುಷೋತ್ತಮರಂಥವರಿಗೆ ದೇಹದ ಕಣಕಣವೂ ವಿಷಮಯವಾಗಿದೆ ಎನಿಸಿತು.

'ಹಾಗಾದ್ರೆ ಹೇಮಂತ ಕೋಟಿ ಬ್ಯಾಂಕ್ ಭಾವೇ ಅಳಿಯನಾಗಿ ಬಂದಾಗ ಏನೇನೋ ವಿಪರೀತಗಳು ನಡೆಯತೊಡಗಿದ್ದಲ್ಲ, ಅದಕ್ಕೂ ನೀವೇ ಕಾರಣವೇ ಪಪ್ಪೆ? ' ಋತು ವಿಷಾದದಿಂದ ಕೇಳಿದಳು.

'ಹೌದು ಮತ್ತೆ, ನಿಜ ಹೇಳಬೇಕೆಂದ್ರೆ ನಿಂಗೆ ಮದ್ದೆ ಮಾಡುವ ಯಾವ ಉದ್ದೇಶವೂ ನನಗಿಲ್ಲ. ನೀನೇ ಮದುವೆಯನ್ನು ಮುಂದೂಡುತ್ತಾ ಬಂದದ್ದು ನನಗೆ ವರವಾಯಿತು. ನಾನು ಕಷ್ಟಪಟ್ಟು ಪಡೆದುಕೊಂಡ ಆಸ್ತಿ ಬೇರೆ ಯಾವನಿಗೋ ಹೋಗುವುದು ನನಗಿಷ್ಟಿಲ್ಲ. ನನ್ನ ಪ್ರಾಣವಾಗಿದ್ದ